

# ሕልሚ ደርሁ!

ሓያል ኖህ ማይ ወቅድ - እቱ ዓብዱ አንጭዋ  
አእዳው አጣቅድ - እዛ ማይ ረአይዋ  
እትበልዱ ብልዱ - በዛ ዓቕብ ውጽዋ  
መን ይዘለሎ! - ሓዞ፣ በሎ!  
ይብሃልዶ ይብሃል እዩ? - እወ ይብሃል!



መሰስ-መሰስ በሉታ - ዝሐዝዎ ጨረሶም  
ሓቂ፣ ሓሶት፣ አሉታ - አሰ-ሰናኖም ነኪሶም  
አብዛ ሓንቲ ሰተታ - በታ ውሕጅ ፈሲሶም  
ሰኸፍታ - ወዲአታ!  
ይብሃልዶ ይብሃል እዩ? - እወ ይብሃል!



ሩባ ውሕጅ መሊኡ - መንከ'ዋ ይሳገሮ  
ክሻዕ ፈትዩ ጸሊኡ - ዝገበረ ዝገበሮ  
ዘይሞተ 'ንተ ሃሊኡ - ንዓመታ ይዕቕሮ  
በዘይ ምፍራሕ! - ጽራሕ፣ ምራሕ!  
ይብሃልዶ ይብሃል እዩ? - እወ ይብሃል!

አብ ሰተታ ሰሪሮም - ቅንጥሻራ አጽሊሎም  
ክንቲት ሰይፊ 'በኢዶም - መሸረፈት ተጸምቢሎም  
ቀጢኖምዶ ረጉዶም - ዓቢዶም፣ ተጸሊሎም!  
ዓቢሮም ዶ - ሃጢሮም!  
ይብሃልዶ ይብሃል እዩ? - እወ ይብሃል!



ብጉያ 'ባ ወረዱ - እንተ ፈትዮም ጸሊኡም  
በታ ቕልቁለት ከዱ - ንሱንዶ መራሒኡም  
ብማዕዶ እናንገድጎዱ - ገባሪ ሓዳጊኡም  
ሸታሕ-መታሕ! - ሥራሕ ምፍታሕ!  
ይብሃልዶ ይብሃል እዩ? እወ ይብሃል!



በናጹ ተጸፍጸፋ - ንቕድሚት ተወርወረት  
ብድንገት ተጠሊፋ - አብ አዙሪት አተወት  
ሰተታ ተንሳፊፋ - ሕምበለል እናበለት  
ዕልው-ልው - ቅልው-ልው  
ይብሃልዶ ይብሃል እዩ? - እወ ይብሃል!

ብማይ ፍልፍል ዝነቕዔ - ገፊሕ ሰተታ ሰፍኢ  
ብምድብ እተወቕዔ - ጸዕዳ ሕልበት ብቕብኢ  
ማእኸሉ ዝጠልቕዔ - ቀይሕ ሽጉርቲ ዝብኢ  
ምልሱልሱ - ውሕጥ ኩልሱ!  
ይብሃልዶ ይብሃል እዩ? - እወ ይብሃል!



ናብ ኣኼባ ኣናጹ - መንከ ኸም ዝኣዘዘም  
ምስ ደማሙ ኸመጹ - ብቐደሙ ፈዚዞም  
ወረ ዘዩዳመጹ - ኸንቲት ሰይፊ መዚዞም  
ውግኣዮ! - ለሚድናዮ!  
ይብሃልዶ ይብሃል እዩ? - እወ ይብሃል!



ወሪደን ሩባ-ሩባ - ፈሊጸን ዝሰበራ  
ኣናጹ ኸዩቕርባ - ስምምዕ ዝገበራ  
ኮበርታ ኸድርባ - ምስ ደማሙ ሓበራ  
ብእሹሩሩ! ንሸራሩ!  
ይብሃልዶ ይብሃል እዩ? - እወ ይብሃል!

ንካብ ማይ መበስበስታ - ቶም ምሕማስ ዝኸእሉ  
ብንዳ ስዋ መሸታ - ብገደል እናዘለሉ  
ካብ ዝናብ ከዕቕሉታ - ጠጠሊቕም ጠሐሉ  
መኸታ - ጸዕዳ ጣይታ  
ይብሃልዶ ይብሃል እዩ? - እወ ይብሃል!



እቱ ሰማይ ደቢኑ - ንገዛ እተውታ  
ደጊምስ ጽሕፍ ኮይኑ - ንጋሻ መሰነይታ  
ሰብ መዓስ ተመስጊኑ - ንዓመታ ጽንሑታ  
ሕንክርክር - ሕንሸርሸር  
እወ ይብሃል! እወ ይብሃል! እወ ይብሃል!

ገ/ኢ. ጎርፉ።